

سب چلیں گے تو چلی جاؤں گی میں بھی۔“
 زرقا نے آہستہ سے کہا اور چاولوں کی تھالی لئے اندر سٹور کی طرف چلی گئی۔
 شیریں نے معنی خیز نظروں سے لیلیٰ کو دیکھا اور اپنی ہفتے ہفتا کی زبان میں بولی
 ”اب کس آسانی سے مان گئیں اور بیچارے حبیب بھائی مہینے سے منتیں کر رہے
 ہیں تو ملکہ صاحبہ آج مانتی تھیں نہ کھیں۔“

اس بار مجو جلدی سے شیریں کی طرف بڑھا وہ ستون کے پیچھے ہو گئی اور
 مجو کے بازو ستون کے گرد حائل ہو گئے لیلیٰ اور شیریں کے زور کا ہتھکڑ لگاتے وقت
 جب شیریں غافل ہوئی تو اس کی چوٹی مجو کے ہاتھ آگئی چوٹی کو جھٹکا دے کر مجو
 بولا۔ ”یہ حبیب مرزا کی کیا بات ہے شیریں ابھی بتاؤ ورنہ... ورنہ مجھ
 سے بڑا کوئی نہ ہوگا۔“

اسی لمحے لیلیٰ چلائی۔ ”ہائے بڑی لمبی عمر ہے حبیب بھائی کی۔ کتنے
 بھلے وقت تشریف لائے ہیں۔“
 مجو نے شیریں کی چوٹی چھوڑ دی تو وہ منمننائی۔ ”میرے لئے تو فرشتہ رحمت
 بن کر نازل ہوئے ہیں۔“

حبیب مرزا کے ہاتھ میں دو لفافے تھے۔ اور اُن کی آمد سے چھوٹے سے صحن
 میں مٹھائی کی ہلکی ہلکی خوشبو آنے لگی تھی۔ انہیں دیکھ کر مجو نے اپنا ہاتھ بڑھایا اور
 جلدی سے کہا۔ ”السلام علیکم مرزا“

”مزاج شریف؟“ میرزا نے ذرا تکلف اور سرد مہری سے پوچھا۔
 ”عین نوازش ہے۔ اپنی سناہنے؟“

”شکر ہے اس پر دردگار کا! کب آئے آپ؟“

زرقا حبیب مرزا کو دیکھ کر ایک بار پھر چولہے کی طرف لوٹ گئی حبیب مرزا

نے مٹھائی کے دونوں لفافے تخت پوش پر رکھ دیئے۔ اور ایک بار باورچی خانے کی طرف نظر دوڑا کر دوبارہ پوچھا۔

”کب تشریف لائے قبلہ؟“

”بس جی کل ہی آیا ہوں۔۔۔ یعنی۔۔۔ کل بعد دوپہر“

”خوب تو ابھی تکان اتر رہی ہے گویا۔۔۔“

بیلی بھٹ بولی۔۔۔ ”سفر بھی تو شیطان کی آنت ہے اور گرد ہوتی ہے

کوئی راہ میں توبہ توبہ“

مجنونے باورچی خانے کا رخ کرتے ہوئے کہا۔۔۔ ”گرد سے مجھے یاد آیا۔۔۔

..... ذرا میرے وہ کپڑے دھلوا دیجئے گا مہربانی سے۔۔۔ آپ سے کہہ رہا

ہوں شیریں بیگم“ یہ کہہ کر وہ لمحہ بھر کے لئے باورچی خانے میں وارد ہو گیا۔ زرقا دیگیچی

میں گفتگو پھیرنے لگی تھی لیکن رک گئی۔ اس نے لمبی لمبی پلکیں اٹھائیں اور ہولے سے

مسکرائی۔ اس مسکراہٹ میں اُس کی روح تک شامل تھی۔

مجنونے ایک چوکی کو اٹھاتے ہوئے پوچھا۔ ”یہ چوکی لے جاؤں؟“

زرقا کی مسکراہٹ اور بھی واضح ہو گئی اور سیدپ جیسے سفید دانت جگمگانے

لگے اس نے بڑے مبہم انداز میں سر کے اشارے سے اثبات میں جواب دیا اور

اس کی طرف تکتی رہی۔

”وہ آپ کے حبیب میرزا تخت پوش پر آ بیٹھے ہیں“ مجنونے اس کے قریب

جھکتے ہوئے کہا پھر اُس نے چوکی اٹھانے سے پہلے زرقا کا دوپٹہ فرش سے اٹھا کر

اس کی گود میں ڈال دیا۔ زرقا یک دم سمٹ کر دیگیچی میں گفتگو چلانے لگی اور معظم

چوکی پکڑ کر باہر آ گیا۔ آج زرقا کو تنہا یوں باورچی خانے میں دیکھ کر اچانک اس

کا دل زور زور سے دھڑکنے لگا تھا۔ اسے معاصر صاحبان کے معروضات بول یاد

آگئے تھے۔ اور چرخ مرزا یا پھر سے کے یاد آتے ہی وہ مسکرا دیا اور اپنے جی ہی جی میں بولا۔۔۔۔۔ ”اب خدا یا اس میرزا یا سے میری مراد حبیب میرزا نہیں ہے۔۔۔۔۔“

چو کی لاکر وہ باورچی کی طرف رخ کر کے بیٹھ گیا۔ حبیب مرزا خاموش تھا اور اس کی آنکھوں میں سوچ تھی۔ شیریں نے لیلیٰ سے۔۔۔۔۔ اپنی مخصوص بولی میں کہا ”چپ چپ بیٹھے ہیں ضرور کوئی بات ہے۔۔۔۔۔“

لیلیٰ نے اس کی بات پر پردہ ڈالنے کی خاطر جلدی سے بات کی ”آپ کو ہی چو کی لانی تھی۔ مجھ بھائی آپ مجھے کہہ دیتے۔۔۔۔۔ پھر اپنی زبان میں شیریں کو جھڑک کر بولی۔۔۔۔۔“ ”بیوقوف! تجھے پہلے بھی سمجھایا ہے مٹھائی ڈالنے کے سامنے اس زبان میں باتیں نہ کیا کر میرا خیال ہے یہ خوب سمجھتا ہے۔۔۔۔۔“ شیریں ڈھٹائی سے کہنے لگی۔۔۔۔۔ ”تو کونسی بڑی بات کھی ہے میں نے بڑی بی؟۔۔۔۔۔“

ان دونوں کی بکواس بند کرنے کی خاطر مجھ نے حبیب میرزا سے کہا۔۔۔۔۔ ”یہاں تو ابھی خاصی گرمی ہے لاہور میں موسم خوشگوار ہو چکا ہے۔“ ”کراچی میں بس دس پندرہ دن گرمی پڑتی ہے۔ اور آپ اتفاق سے اس وقفے میں آئے ہیں۔ کل سے ہوا بند ہے۔۔۔۔۔“

لگو حبیب میرزا کے پاس مٹھائی کے لفافوں کے پاس بیٹھی سوچ رہی تھی کہ اب کلفٹن جانے کا پروگرام بنے تو کیونکر پھر جب چند منٹ بعد اس نے دیکھا کہ اس پروگرام کے متعلق حبیب میرزا بھی خاموش ہو گئے ہیں تو وہ اٹھی اور لیلیٰ اور شیریں کے پاس جا کھڑی ہوئی۔ وہ دونوں مسلسل اپنی باتیں کئے جا رہی تھیں۔

”شیریں باجی — شیریں باجی؟ —“
 ”کیا ہے؟“ شیریں نے چڑکھ کر پوچھا اور پھر لیلیٰ سے بولی ”مزہ رہے اگر
 ابا جی اب کویت سے آ پہنچیں اور پھر سین بندھے فلموں والا —“
 ”شیریں باجی —“ گلو پھر منمنائی۔

لیلیٰ نے جھڑک کر کہا — ”تم سے کتنی بار کہا ہے جب بڑے بات کر
 رہے ہوں تو خاموش رہا کرو —“ پھر وہ شیریں سے بولی — ”تو بہ کرو سین
 کیا بندھے وہ چپ چاپ حبیب میرزا کے حق میں دوٹو دے دیں —“
 ”عقل مندی بھی یہی ہے —“

”شیریں باجی —“ گلو نے اس کا دوپٹہ کھینچ کر اپنی طرف متوجہ کیا۔
 ”کیا بات ہے۔ کہو — دوپٹہ کیوں کھینچ رہی ہو —“
 گلو حریص نیچے کی طرح شرمساری کے ساتھ بولی — ”حبیب بھائی
 کہہ رہے ہیں کہ کلفٹن چلیں گے —“
 ”واقعی؟“ شیریں نے پوچھا۔
 ”ہاں —“

”تو پھر تو خوب مزہ رہے گا۔ اتوار کو بور ہونے سے بچ جائیں گے۔“
 شیریں نے خوش ہو کر کہا،

”لیکن — لیکن حبیب بھائی کہتے ہیں اگر زرقا آ پا جائیں گی تو...“
 لیلیٰ نے یکدم اپنی زبان میں چڑکھ کر کہا — ”ان کی ایسی ذلیل باتوں پر
 تو مجھے غصہ آتا ہے۔ اور یہ گلو کے ذریعے عرض کرنے کی کیا ضرورت تھی —“
 شیریں بولی — ”بھئی محبت اور جنگ میں سب کچھ جائز ہے —“

”نہیں جی بالکل نہیں — معاف کیجئے حبیب بھائی آپ بات کر رہے

ہیں قطع کلام محبت یہ لگو آپ کا پیام دے رہی ہے مجھے —
 حبیب میرزا نروس ہو گئے اور کروٹ بدل کر بولے — ”ہیں صاحب
 کو نسا پیام؟“

”یہی کہ اگر زکی آپا ساتھ چلیں گی تو کلفٹن چلیں گے —
 حبیب میرزا کا چہرہ گلابی ہو گیا اور وہ جلدی سے کہنے لگا — ”لو اس میں
 پیام کی کوئی بات ہے۔ میں تو کہتا ہوں اگر سب چلیں تو لطف آتا ہے۔ اگر تم
 نہ جاؤ تب بھی بات نہ بنے گی“

آہستہ سے لیلیٰ بولی — ”خیر! —
 ”یعنی ٹھیک تو کہہ رہا ہوں۔ وہ کسی پکنک میں شامل نہیں ہوتیں۔“
 شیریں نے بولے سے لیلیٰ سے کہا — ”اور مزہ پھر کیا خاک آتا
 ہے تم اچھی بھلی جانتی بھی ہو کیا بات پھیڑ دی“
 لیلیٰ نے بلند بانگ کہا — ”آپا از کی آپا ر سینے ذرا —“
 زکی آپا سیاہ دھاریوں والی چست قمیص میں بوسکی کے تھان سا سٹول جسم
 لئے باورچی خانے کے دروازے میں برآمد ہوئیں۔

”ہوں؟ —“
 ”حبیب بھائی کہہ رہے ہیں کلفٹن کے لئے —“ شیریں نے شہد میں
 گھلی ہوئی آواز میں کہا۔

”تو پھر چلی جاؤ —“
 ”آپ نہ جائیں گی کیا؟“ لیلیٰ نے پوچھا۔
 ”میرے سر میں درد ہے —“
 ”ہائے آپا چلی چلو جی —“ ہائے آپا — ”گٹو منت بھرے بچے میں بولی۔“

”تم سب چلے جاؤ نا۔۔۔“ زکی نے تکف سے کہا۔
 معظم کو احساس ہوا جیسے زکی اُس سے تنہائی میں ملنے کی راہ نکال رہی ہے۔
 اس لئے اس نے جلدی سے کہا۔۔۔ میں تو جا نہیں سکتا مجھے تو ابھی بھی
 انور سے ملنا ہے وہ خواہ مخواہ گھر کرے گا۔ آپ سب میری وجہ سے نہ ٹھہریں گے
 لگو کو جی ہی جی میں خوب علم تھا کہ اگر مجھ کو بھائی نہ گئے تو آپا نہ جائیں گی
 اور اگر آپا نہ گئیں تو۔۔۔۔۔ تو کوئی نہ جاسکے گا!

اس نے بڑے اصرار سے کہا۔۔۔ ”مجھ کو بھائی تو آپ جلدی سے مل آئے نا
 انور بھائی سے ہم شام کو چلے جائیں گے کھانے کے بعد۔۔۔“
 حبیب بھی محسوس کر رہا تھا کہ مجھ کے بغیر زکی نہ جائے گی ویسے بھی زکی کو گھر
 پر چھوڑ کر جانے کے لئے وہ تیار نہ تھا۔ کوئی بھی انور کے پاس اتنی دیر بیٹھا نہیں
 رہ سکتا خاص کر جب اچھی طرح علم ہو کہ زکی گھر اکیلی بیٹھی ہے اور سب میرے
 گئے ہیں!

اس نے جلدی سے کہا۔ ”دوپہر کو وہاں ویسے بھی لطف نہیں آتا۔ میں
 مٹھائی لے آیا ہوں وہاں چل کر چائے پیئیں گے۔۔۔“
 ”پہلے اماں سے تو مشورہ کر لیں۔ خواہ مخواہ کے خیالی پلاؤ پک رہے ہیں۔“
 لیلیٰ نے غسٹخانے کا رخ کرتے ہوئے کہا۔
 ”واقعی!۔۔۔“ حبیب میرزا بولے۔

غسٹخانے میں ڈبے کے ساتھ جسم پر پانی ڈالنے کی آواز بند ہو چکی تھی لیلیٰ
 نے پیٹ کے ساتھ چہرہ لگا کر اپنے سے کہا۔۔۔ ”اماں!۔۔۔“
 ”ہاں۔۔۔“ اندر سے بھاری آواز آئی۔
 ”اماں حبیب بھائی آئے ہیں“

”تو بٹھاؤ انہیں — مجھ کو بتا دو وہ ان سے باتیں کرے گا۔“
 ”اماں باہر جانے کا پروگرام بن رہا ہے آپ جلدی نکلیں ہاں —“
 ”اچھا اچھا آرہی ہوں دو منٹ آرام سے نہا تو لینے دیا کرو۔“
 تھوڑی دیر بعد اماں نہا کر نکلیں تو ان کی گلابی اور سفید جلد سے انگریزی صابن
 کی خوشبو بھبا کے بن کر پھوٹ رہی تھی۔ ماتھے کے ارد گرد کچھڑی پکے بالوں کی
 جھال بھگی ہوئی تھی۔ موٹی گردن پر چھوٹا سا جوڑا ڈھیلا ہو کر لٹک رہا تھا۔ انہوں نے
 سفید ململ کی قمیص پہن رکھی تھی اور موٹا سا سفید پیٹ اس کے پیچھے پیلا سا نظر آتا تھا۔
 کھڑا دیں بجاتی وہ آکر تخت پوش پر بیٹھ گئیں۔ اسے شیریں! وہ میرا پاندان
 تولانا —“

”اماں! اماں جی حبیب بھائی کہہ رہے ہیں کہ سب کھنٹن چلیں۔“
 اماں نے اس کی طرف نیکھی نظروں سے دیکھ کر کہا — ”اچھا تو سوچتے
 ہیں اس بارے میں — لیکن کیا پہلے کبھی نہیں گئی وہاں — ندیدی!“
 حبیب میرزا نے مٹھائی کے لفافے اماں کی طرف سرکاتے ہوئے کہا —
 جی میرا ارادہ تھا کہ وہاں چل کر کچھ اتوار منایا جائے چائے وائے کا شغل ہو۔“
 اسی اثنائیں رانی بھاگتی بھاگتی اندر آئی اور آتے ہی بولی — ”مجھ بھائی!“
 ”کیوں — کیوں — کیوں؟“ مجھ نے پوچھا۔

”آپ کا فون ہے مجھ بھائی —“
 ”آپ نے فون کب لگوا یا اماں —“
 اماں نے فون کب لگوا یا اماں — ”رانی نے نقل کے انداز میں کہا۔
 اماں نے افسردگی سے کہا — ”ارے ہمارے ہاں فون کہاں یہ پاس والوں

کے گھر فون آیا ہوگا۔

”چلو بھئی چلیں رہبری کرو گی؟“ مجھ نے رانی سے پوچھا۔

”یہاں سے جانے کی ضرورت نہیں ابھی وہاں وارد ہو جاتے ہیں“

”ارے یہاں سے نہ جا کم بخت دو میڑھیاں اترے گا مجھ تو تھک نہیں جائے

گا۔“

اماں چلائیں۔

لیکن رانی نے سٹور سے دیوار تک جانے والی پارٹیشن کا تختہ اس اثنا میں

ادھیڑ لیا اور دوسری طرف جانے کی راہ بن گئی۔

دوسرے لمحے دھاری دار نائٹ سوٹ پہنے مجھ پھیتے کی طرح ساتھ والے

فلینٹ میں داخل ہو گیا۔

✦

✦

✦

ٹرام میں بیٹھ کر مجھ سوچ رہا تھا کہ انور بھی کیا چیز ہے؟ خوب جانتا تھا کہ میں

آیا ہوا ہوں۔ یہ بھی جانتا تھا کہ میں اُسے کس سلسلے میں فوراً ملنا چاہتا ہوں لیکن

پھر بھی دکتوریہ روڈ کے اس ریسٹوران میں انتظار کرنے کے بجائے وہ منوٹر اچلا

گیا۔ اور اگر اُسے انتظار نہ کرنا تھا تو بھلا فون کرنے کی کیا ضرورت تھی۔

”ابھی منوٹر اپنیجی۔۔۔ میں تمہاری راہ دیکھوں گا۔۔۔“ انور نے فون

پر کہا تھا۔

”بھاڑ میں جاؤ تم اور تمہارا منوٹر۔۔۔ میں اتنی دور سے آیا ہوں اور تم

نے مجھے ملنے کی ذرا بھی کوشش نہیں کی۔“

یہ سن کر انور نے فون بند کر دیا تھا۔

پہلے تو مجھ کے جی میں آئی کہ وہ انور کے تعاقب میں نہ جائے۔ لیکن پھر اسے

یاد آیا کہ اس کی جیب میں کل دس روپے باقی ہیں۔ اور گھر پہ کھنٹن جانے کا پروگرام بن رہا تھا۔ اس معاملے میں وہ حبیب میرزا کا کفیل نہ ہونا چاہتا تھا۔ انور کم بخت کو بھی ہمیشہ اپنی ہی سوچتی ہے۔ لمحہ بھر کے لئے کسی اور کے آرام کا خیال ہی نہیں آتا!

کم بخت انور! اور انور کا چہرہ معظم کے ذہن میں چکر لگانے لگا۔
درمیانے قد کا آدمی — رنگ نہ ساولاندہ صاف عجب مٹی، چوڑے،
اور بھری کے مرکب سے بنی ہوئی رنگت تھی۔ چہرے پر موٹے موٹے شیشوں کی
عینک تھی جس کے پار آنکھیں نظر ہی نہ آتی تھیں۔ دائیں طرف سے مانگ نکلتا
تھا۔ لیکن بال اس قدر کم اور ماتھا اس قدر چوڑا تھا کہ مانگ بے نکلی ہی لگتی تھی۔
کراچی میں ایک بدیسی فرم کا نوکر تھا اور اچھی خاصی تنخواہ پاتا تھا۔ لیکن فیص ہمیشہ بغیر
استری کے پہنتا تھا۔ اس جیسے کئی آدمی اس کراچی شہر میں آباد تھے لیکن معظم
کے لئے انور انور ہی تھا۔

اور آج — آج کھنٹن جانے کا پروگرام بن رہا تھا اور اس کے پاس
صرف دس روپے تھے!

گز گزاتی شور بجاتی ٹرام بندر روڈ پر ہٹکورے لیتی جاتی تھی اس سے پہلے وہ
کراچی دوبار آیا تھا لیکن ٹرام میں چڑھنے کا اتفاق نہ ہوا تھا اس بار بھی وہ خالد
کے فلیٹ سے چل کر بہت دور تک بندر روڈ پر پیدل ہی چلتا آیا تھا۔ اُسے
بوں لگتا تھا۔ فلیٹ کی ایک کھڑکی میں سے گلناری پردے کے پیچھے سے
دوبلی لمبی آنکھیں اُسے دیکھ رہی تھیں۔ ان آنکھوں کی دور مار روشنیوں میں وہ
کسی سائیکل رکشا، بس یا ٹرام میں سوار نہ ہونا چاہتا تھا۔

ٹرام میں گھس کر اس نے ادھر ادھر نظر دوڑا کر ہمسفروں کا جائزہ لیا وہاں کوئی

بھی لاہور کا باشندہ نہ تھا۔ کراچی کے متوسط اور غریب طبقے کے لوگ سوار تھے ایک سے ایک لمبی کار فرائٹے بھرتی قریب سے گزر رہی تھی اور زیادہ تر ان میں برہمنی ملکوں کے سرخ و سپید چہرے بے نیازی سے ادھر ادھر دیکھ رہے تھے۔ ٹیکسیاں و کٹوریائیں اونٹ گاڑیاں، گدھا گاڑیاں سائیکل رکشاؤں اور موٹر سائیکل رکشاؤں سبھی اس کراچی شہر میں بنیر شرمائے ایک دوسرے کے ساتھ رواں دواں تھیں۔

جس ٹرام میں وہ سوار ہوا تھا وہ بولٹن مارکیٹ کے قریب جا کر رک گئی اور اسے اتر کر بس لینا پڑی۔ ساڑھے دس کا وقت ہو چلا تھا۔ اور اسے رہ رہ کر انور پر غصہ آرہا تھا۔ جو خواہ مخواہ انفرادیت دکھانے کی خاطر منوڑا جا بیٹھا تھا۔ اگر اس کی جیب میں دس سے زائد روپے ہوتے تو وہ پیر کے روز انور سے ملتا اور وہ بھی اس کے دفتر میں۔ لیکن اب تو اس کی عزت کا سوال تھا۔

بس کچھ کچھ بھری ہوئی تھی۔ معظم پچھلی لمبی سیٹ پر بیٹھ گیا اور سوچنے لگا اگر انور نے مجھے پیسے نہ دیئے تو کراچی کے قیام کا کیا بنے گا۔ اس کے مستقبل کا کیا بنے گا اور شام کو کھٹن کے پروگرام کا کیا بنے گا۔

فضا میں چمڑے اور باسی پانی کی خوشبو تھی۔ دور سے ہی سمندر میں ٹھہرے ہوئے دو لمبے چوڑے جہاز نظر آ رہے تھے، ان کے گراندیل وجود پر سورج کی تیکھی کرنیں اور بھی اجاگر ہو رہی تھیں۔ اور معظم کو احساس ہو رہا تھا جیسے یہ ماحول لاہور سے قطعی مختلف ہو۔ بس سے اتر کر وہ میدان اس طرف بڑھا جہاں سے موٹر لاپنچ اور عام بیڑے منوڑے جاتے تھے۔ ابھی وہ جنگل تک پہنچا ہی تھا کہ اس کے سامنے لوگوں سے لدا پھندا ایک بیڑا رخصت ہو گیا۔ وہ دونوں کہنیاں اپنے جنگل پر ٹکا کر دوسرے بیڑے کا انتظار کرنے لگا۔

موٹر لاپنج والے امیر مسافروں کو درغلز رہے تھے۔ عام بیڑے والا زمانی اور مردانی سوار یاں بانٹ بانٹ کر بٹھانے میں مشغول تھا۔ ٹھہرے پانی پر جھاگ کے نیلے کانڈوں کے ٹکڑے اور گلے سڑے پتے ڈالتے پھر رہے تھے۔

بیڑے والے کا دہلا پتلا سیاہ جسم دھوپ میں چمک رہا تھا۔ اس کی نیلی آنکھیں سمندر کی لہروں کا عادی چہرہ اور ہوا میں اڑتے ہوئے بالوں نے اُسے بحری قزاق کی شکل دے رکھی تھی۔ معظم سے کچھ دور بہت کر ایک امریکی جوڑا سالم لافنج لینے کے بعد اس میں اتر رہے تھے۔ میاں بیوی نے ایک سے کپڑے پہن رکھے تھے آدھی آستینوں کی گہری پیلی قمیصیں اور چھوٹی چھوٹی نیلی نمکریں، قمیصیں کولے تک بھی نہ پہنچتیں تھیں عورت کے بال بالکل چھوٹے چھوٹے تراشے ہوئے تھے اور اس نے بھی شوہر کی طرح گلے میں کیمرا اور ٹھوس لٹکا رکھی تھی۔ جب چھک چھک چھک کرتی پانی کے چھینٹے اڑتی لافنج کچھ دور چلی گئی تو وہ دونوں امریکی میاں بیوی دو توام بھائی نظر آنے لگے اور آہستہ آہستہ یہ پیدا سا دھبہ اور موٹر لافنج کا بہتر جھنڈا موڑ کاٹ کر سمندر کی نیلی سطح پر دور ہوتا چلا گیا۔

جب بیڑے والے نے آخری نعرہ لگایا کہ ”اب لافنج چلے گا جی۔“ تو معظم بیڑھیاں اتر کر بیڑے میں بیٹھ گیا۔

بیڑے والے کے ساتھی نے موٹی سی سی سی جنگلے سے کھولی اور بیڑے کو آہستہ سے دھکا دیا۔ معظم نے سگریٹ سلگایا اور خاموشی سے بندرگاہ میں رُکے ہوئے خوبصورت جہازوں کو دیکھنے لگا اُس کی پشت کی جانب ایک کراچی والی اپنی نووارد سییلی سے کہہ رہی تھی؟ وہ دیکھا تم نے جہاز؟ کتنا بڑا ہے۔ یہ سفید والا تو نیوی کا جہاز ہے۔

”نیوی، وہ کیا ہوتی ہے آیا؟“

”ارے نیوی نہیں جانتیں؟ ہماری بحری فوج۔ منوراً تو دراصل ان نیوی والوں نے بسا رکھا ہے۔ ارے وہ دیکھو۔۔۔ وہ نیوی والوں کی کشتی۔۔۔ یہ کسی جہاز کو لینے چلے ہیں۔۔۔“

”کہاں؟ کہاں؟“

”وہ دیکھو۔۔۔ سفید لاؤنچ۔“

معظم نے بھی کنکھیوں سے اس لاؤنچ کی طرف دیکھا۔ لوہے کے بڑے سے بوائے کے قریب نیوی کی لاؤنچ پھینٹے اڑتی گزر گئی۔ اس لاؤنچ میں ایک آدمی تو بالکل ایسا سوار تھا جیسے دیکھ کر نیوی کٹ سگریٹ پر بنے ہوئے کپتان کی شکل یاد آتی تھی۔

”آپا۔۔۔ آپا یہ لوہے کے بڑے سے ٹاٹر کیا تیرتے پھر رہے ہیں؟“

معظم نے پھرہ موڑ کر سوال پوچھنے والی کی طرف دیکھا اور وہ اپنی کم علمی پر شرمناک دوسری طرف دیکھنے لگی آپا نے بڑے فخر سے کہا۔۔۔ ارے یہ بوائے ہیں، جہازوں کو راستہ دکھانے کے لئے۔

”تولہروں میں بہہ نہیں جاتے کیا؟“

”بہہ کیسے جائیں۔۔۔ نیچے اتنے موٹے موٹے زنجیروں سے بندھے لنگر جو

ہوتے ہیں۔۔۔“

معظم ایک نیلے رنگ کے بڑے سے جہاز کی طرف دیکھ رہا تھا۔ اس نے بھی مڑ کر بوائے پر نظر ڈالی حد نظر تک بندرگاہ سے کچھ فاصلہ پر بوائز کا سلسلہ پھیلا ہوا تھا۔ لوہے کے بڑے بڑے کنڈے تھے اور نیچے سے یہ لوہے کی بھاری بھر کم زنجیروں سے بندھے ہوئے تھے۔ نیوی والی لاؤنچ سمندر کی طرف بہت

دور جانگلی تھی اور آپ یوں لگتا تھا۔ جیسے پانی کی سطح پر ایک رد مال کا ٹکڑا ڈوبنے سے پہلے تیر رہا ہے۔ سمندر میں بہت آگے بادبانی کشتیاں غوطے کھاتی نظر آتی تھیں۔ انہیں دیکھ کر معظم کا بھی چاہا کہ کاش کسی چاندنی رات میں وہ اور نر قایک ایسی ہی کشتی میں بیٹھ کر سمندر میں بڑھتے چلے جائیں۔ گھر سے پانی کی سیاہ سطح پر چاندی جیسی لہریں ابھریں اور پارے کے پھینٹے کشتی کے کناروں سے ہو کر ان کی گود میں آگریں۔ نر قاعوف اور دفور جذبات سے گھبرائی ہوئی اس سے چمٹی بیٹھی ہو اور دور دور تک ماہی گیر کے نغے کے سوائے اور کوئی شور نہ ہو۔۔۔۔۔ صرف پانی کا مدھم سا زور ماہی گیر کی بھری بھری آواز۔۔۔۔۔

”وہ نیوی والا لاؤنچ کہاں گیا آپا؟۔۔۔۔۔“ اسی پنجابی لڑکی نے دوبارہ پوچھا۔

”سمندر میں جہاز لینے گیا ہے شاید؟“

”کیوں جہاز کیوں لینے گیا ہے جہاز خود نہیں آسکتا کیا؟“

”آ تو سکتا ہے لیکن دستور یہی ہے کہ غیر ملکی جہازوں کو بندرگاہ کی نیوی

کے پائیلٹ لائیں۔“

جہازوں کو بندرگاہ سے نکلنے والا ایک دقیانوسی پرانا جہاز تھوڑی دور

آہستہ آہستہ جا رہا تھا اس کے ماتھے پر دھکا لگانے کی بڑی سی گدی بندھی تھی۔

مسافروں کا لاؤنچ آباد جزیرے پر جا پہنچا۔ بیڑے والے نے جلدی سے

نکل کر بیڑے کی رستی جنگلے سے باندھی اور مسافر اترنے لگے۔ بیڑھیاں چڑھ کر

معظم نے ادھر ادھر نگاہ دوڑائی لیکن انور کا کہیں نام و نشان تک نہ تھا البتہ پل

کے پاس لوگ جھکے ہوئے سمندر کے دو تیراکوں کو دیکھ رہے تھے۔ انور کی تلاش

میں معظم بھی ان لوگوں کی طرف بڑھا۔ دو تین نوجوان لڑکے سمندر میں تیر رہے تھے۔

تماشا ٹی پل پر سے اکتی دوئی پھینکتے اور وہ ڈبکی لگا کر اسے ڈھونڈ لاتے اور یہی

اور معظم اس کے تعاقب میں لپکا۔

سمندر کی ہوائیں یہاں کی ہر چیز اڑانے لگے جارہی تھیں۔ صرف کاؤنٹر کے نیچے شیشے کی بند الماری میں پڑے ہوئے کیک، رسک اور نمکین بسکٹ محفوظ تھے ورنہ رستوران کے بوسیدہ پردے لوگوں کے کپڑے اور ساحل کے قریب پھیلی ہوئی ریت کے ذرے سب تیزی سے اڑے جا رہے تھے۔ انور کین کی کھڑکی کے سامنے بیٹھنے والا ہی تھا کہ معظم نے اس کے کندھے پر ہاتھ رکھ دیا اور بولا ”یہ کیا ٹیک ہے حرامی۔ سیدھی طرح کسی رستوران میں نہیں مل سکتے تھے کیا۔“

”مزاج شریف؟ انور نے ہاتھ مصلے کے لئے بڑھا کر پوچھا۔
 ”یہ اپنی حرمزدگیاں رہنے دے اور سیدھی طرح میری بات کا جواب دے۔“
 ”بیٹھنے تو سہی جناب من۔“ سماں کھڑکی کے سامنے گولہ بے کی سلاخوں کا جنگلا ہے لیکن آپ کو قید کا احساس نہ ہوگا۔ سامنے سمندر کی تیز ہواؤں کا لطف اور اڑتی لہروں کا منظر صاف نظر آتا ہے۔“
 ”تجھے ہو کیا گیا ہے؟“ معظم نے پوچھا۔
 ”مجھے؟“ انور نے سلاخوں والی کھڑکی کے سامنے بیٹھتے ہوئے کہا۔
 ”مجھے؟“
 ”ہاں تجھے۔“

”کسی دانشور نے کہا ہے دنیا میں دو طرح کے بیوقوف ہوتے ہیں۔ ایک وہ جو کبھی محبت نہیں کرتے اور ایک وہ جو ایک بار محبت کرنے کے بعد دوسری بار بھی اس جرم کا ارتکاب کرتے ہیں، میرا شمار اس دوسری قسم میں ہوتا ہے۔“
 معظم نے رد مال سے لوسہ کی کرسی جھاری اور اس پر بیٹھتے ہوئے پوچھا۔

”لیکن یہ بے وقوفی آخر کس شوق میں کی ہے۔“

انور نے بڑے آرام سے سگریٹ سلگایا دو ایک کش لئے اور پھر بولا۔۔۔ ”اس کاروباری شہر میں جہاں زندگی لین دین حساب کتاب اور جمع کھانا بن گئی ہے وہاں ایسی ہیو قوفی ضروری ہوتی ہے۔“

اسی اشنا میں رستوران کا مالک آگیا اور انور نے کہا۔۔۔ ”قبلہ چائے بیجئے سٹرونگ سی۔۔۔ دیکھئے یہ پنجاب سے آیا ہے اسے کوئی شکایت نہ ہونے پائے۔۔۔“

”بے فکر رہئے۔۔۔“ مالک جانے لگا۔

”دیکھئے سٹرونگ چائے ہو۔۔۔ زبان جلانے والی۔۔۔ لب سوز۔“

”فکر نہ کیجئے صاحب۔۔۔“ مالک چلا گیا۔

سلاخوں والی کھڑکی میں سے سمندر صاف نظر آ رہا تھا دن کی کڑکتی دھوپ میں دور سمندر کی سطح پر بھاپ اڑتا ایک چھوٹا سا جہاز نقطہ بن کر کھڑا تھا اور اسے دیکھ کر محظوم کو احساس ہوتا تھا جیسے وہ نقشے کی کاپی پر بنایا ہوا جہاز ہے ایسا جہاز جسے دکھا کر ماسٹر جی کہا کرتے تھے دیکھو جب تم سمندر کنارے ہوتے ہو تو پہلے جہاز کے مسئول نظر آتے ہیں پھر چینی۔۔۔۔۔ پھر اس کا جنگلہ اور دھڑ نظر آتا ہے۔ اگر دنیا گول نہ ہوتی تو سارا جہاز ایک ہی بار نظر آ جاتا!

”اور آپ کیا سوچ رہے ہیں حضرت؟“ انور نے اسے کھڑکی سے دور افق کی جانب دیکھتے ہوئے پوچھا۔

”میں سوچ رہا ہوں کہ تم ٹھیک کہتے ہو لیکن تمہاری بات میں ذرا سی ترمیم مطلوب ہے۔ ہیو قوف دراصل تین قسم کے ہوتے ہیں۔ دو قسمیں تو تمہارے بیان کی اور تیسری قسم ان عاشقوں کی ہے جو بغیر کچھ حاصل کئے یا بہتے چلے جاتے ہیں

”محبت میں کچھ حاصل کرنے سے تمہارا کیا مطلب ہے؟“ انور نے چمک کر پوچھا۔
 معظم نے سگریٹ کے ٹکڑے کو پیروں تلے مسلا اور پھر دونوں بازو اپنے
 اور انور کے درمیان دھری ہوئی میز پر رکھ کر بولا۔ ”تم ابھی نوگرفتار ہو۔
 محبت کی اس سیٹج پر خالی محبت کا نشہ ہی بہت ہوتا ہے۔ ہولے ہولے جب
 نظر کی منزلیں طے ہو جائیں گی مسکراہٹوں کے خزانے ختم ہو جائیں گے میٹھی میٹھی
 باتوں کا خمیر اتر جائے گا تو محبت ہل من مزید کا لہرہ لگائے گی۔ محبت کی آگ ایسی
 ہے جس میں کچھ نہ کچھ جھونکتے ہی رہنا پڑتا ہے۔“
 ”بالکل!۔۔۔ انسان اپنا خون جگر جلاتا ہے اپنے آنسوؤں کی شمع روشن
 کرتا ہے۔“

انور نے جوش میں آکر کہا۔

”ابھی تم محبت کی پگھلندہ یوں پر نکلے ہو شاہراہ پر پہنچو گے تو تمہیں علم ہوگا
 مجھے تو اس شاہراہ پر چلتے پانچ سال ہو چکے ہیں۔ اور اب.... اب خط لکھتے
 لکھتے طبیعت تھک گئی ہے۔ پرانی یادوں کے سہارے جینا مشکل ہو گیا ہے
 بہت مشکل.....“

”عجیب احمق آدمی ہو تم بھی یار۔۔۔ زرقا تمہیں چاہتی ہے تم زرقا کو
 چاہتے ہو۔ رشتہ دار ہو ملنے ملانے میں کوئی چیز حائل نہیں۔“
 ”میں میل ملاقات کو اپنے لئے دار و رسن کی آزمائش سمجھتا ہوں“ معظم
 نے کرب بھرے لہجے میں کہا اتنی ساحل کنارے لہریں نہ تھیں جتنی سلوٹیں اس
 کے ماتھے پر پرگنائیں۔

ہوٹل کا مالک ایک گندی سی ٹرے میں ہاف سیٹ چائے اور لیک کے
 چند ٹکڑے لے آیا۔ گجراتی ٹی سیٹ کی پیالیوں میں بال آپکے تھے اور ان کی

اندرونی سطح پر چپک کے داغ ابھر آئے تھے۔ چائے کا ذائقہ جو شانڈے کی مانند تھا اور لگتا تھا جیسے سمندر کے ساحل پر پانی اُبلنے میں ہی نہیں آتا۔

”عجب چیز نکلی یہ چائے؟“ معظم نے کہا۔

”سمندر کنارے کی چائے ہے صاحب۔ ذرا سوچو اس منوٹرے پر ایک بھی گھر آباد نہ ہو۔ تم اور میں ایک کشتی پر تھکے بارے یہاں آئیں اور یہاں پہنچ کر یہ پیالہ چائے کا ہمیں ملے۔۔۔۔۔ ہم دونوں ہی اس پر جھپٹ پڑیں۔۔۔۔۔ بولوا اب ذائقہ کیسا ہے!“

”نہایت اچھا روح پرور اور سکون بخش!۔۔۔۔۔“

انور نے کیک اس کی طرف بڑھاتے ہوئے کہا۔۔۔۔۔ ”لو کیک کھاؤ۔ نہایت نفیس ہوتا ہے یہاں کے لوگ اس میں گھی مکھن نہیں ڈالتے ان کا کوئی اپنا ہی فارمولا ہے۔ لیکن ہے بچدا علی۔۔۔۔۔“

”میںیں شکریہ۔۔۔۔۔“ معظم نے ماچس جلائی لیکن سمندری ہوا میں ماچس کا شعلہ ٹھہر نہ سکا اور اس نے میز تلے جھک کر سگریٹ سلگایا۔ اور بولا۔۔۔۔۔ ”میرا محبت کے سامنے میرا وجود بھی بالکل اس شعلے کی طرح ہے۔“

انور نے ہنس کر کہا۔۔۔۔۔ ”جیسے یہ کوئی نئی بات ہے ہر انسان اپنے آپ کو بھکڑا اور آندھی سے مقابلہ کرتے ہوئے محسوس کرتا ہے لیکن بعد میں حقیقت کی آنکھ کھلنے پر اُسے بڑا دکھ ہوتا ہے کہ وہاں نہ بھکڑا تھا نہ آندھی۔“

معظم نے میز پر رکھے ہوئے ہاتھ کو بھیچ کر ہولے سے مکا مارا اور بڑے جوش سے بولا۔۔۔۔۔ ”میں اس رومان سے تھک گیا ہوں اب میرا بند بند دیکھنے لگا ہے۔۔۔۔۔ انورا! میرا جی چاہتا ہے۔۔۔۔۔ میرا جی چاہتا ہے کہ ذرا قہقہے سے لگا کر اپنے اتنے قریب کر لوں کہ۔۔۔۔۔ کہ میرا جسم اُس کے وجود

میں تحلیل ہو جائے۔“

”میں اتنے قرب کا قائل نہیں۔“

”میں نے بھی خطوں میں کبھی اس تمنا کا اظہار نہیں کیا۔ لیکن.....“

لیکن۔“

”تم نے اس کا ذکر کبھی نہ کیا ہے نہیں کیا؟“ انور نے پوچھا۔

”وہ ہمیشہ اپنی بہنوں میں گھری رہتی ہے۔“

”تو کسی خط میں ہی لکھ دیتے؟“

”سنسہ ہو جانے خدشہ رہتا ہے۔“

”توسیدھی طرح اماں جی سے بات کیوں نہیں کرتے؟ کہ اب تاب انتظار نہیں“

”میری امی نے خط لکھا تھا۔“

”پھر؟“ انور نے پوچھا۔

”دراصل نہ رقا کی ماں یعنی میری خالہ کچھ جا پرخ تول رہی ہیں۔ وہ ابھی

کسی فیصلے پر پہنچ نہیں پائیں ایک طرف حبیب میرزا ہے۔ اور.....“

انور نے جلد سے کہا: ”یار یہ حبیب میرزا کیا چیز ہے؟“

”میں خود سوچ رہا ہوں۔“

پتہ نہیں میں اسے کیا سمجھوں، سلائی یا کھمبا؟

”میرا واقف ہے.....“

”خیر ایسا دبلا پتلا بھی نہیں۔“ معظم نے کہا۔

”تم خود کون سے پتے والے پٹھان ہو۔“

”کیا مطلب؟“

انور نے ہنس کر کہا۔

”میرا نام عبدالرحمان
 پتے والا میں ہوں پٹھان“
 ”اور تو کیا ہے“ معظّم نے بے تکلی بات کی۔
 ”خیر میرا تو اس سلسلے میں ذکر لانا ہی فضول ہے دور تو تم دونوں میں ہو
 رہی ہے بیچاری لڑکی گھوڑوں کی ریس میں ٹوٹر پڑاؤ لگا بیٹھی۔“
 ”بخدا انور مذاق کی بات نہیں میں سیدر سنجیدہ ہو رہا ہوں۔“
 ”اور یہاں کسے مذاق سوچ رہا ہے کم بخت؟ اپنی بھی تو جان پر مبنی ہے ورنہ
 کون منوڑا آتا؟“
 معظّم نے مسکرا کر پوچھا۔ ”کیوں کیا وہ یہاں آئے گی؟“
 ”ایک روز آئی تھی بس اسی دن سے ہر اتوار منوڑے کو سلام کرنے آتا ہوں۔“

معظّم نے کرسی کی پشت سے سر لگایا اور آہ بھر کر بولا۔ ”محبت کی یہ
 شیج بڑی پیاری ہوتی ہے۔ اس میں خودکشی کرنے کا خیال آتا ہے ٹرین تلے
 مرجانے کا سودا ہو جاتا ہے ستاروں سے محبت ہوتی ہے پھولوں کی خوشبو میں
 دل کو بھاتی ہیں۔۔۔ لیکن کوئی بھی تو نہیں مڑتا۔۔۔ کیونکہ محبت ہمیشہ ہل من
 مزید کا نعرہ لگاتی ہے کم از کم محبت کی اس خمار آور منزل پر سبھی مرنے کے خواب
 دیکھتے ہیں کوئی جان نہیں دے سکتا مجھے تم پر رشک آ رہا ہے انور۔“
 انور نے سر کو دونوں ہاتھوں سے نھام کر کہا۔ ”اور میں تمہیں دیکھ کر حسد
 کی آگ میں جلا جا رہا ہوں۔۔۔ بھلا ایسی محبوبہ آج کہاں ملے گی جو شادی کا
 مطالبہ نہ کرے؟ جو مرد کو اپنی بدی کے شکنجے میں جکڑنا نہ چاہے؟“
 لیکن ایسی محبوبہ کا فائدہ بھی کیا ہوتا ہے آخر؟ معظّم نے پوچھا۔